

ພຣະເຢຊູ ບໍ່ໄດ້ຖືກກະທົບຈາກລົມພະຍຸ ແລະຄື້ນທະເລນັ້ນເລີຍ. ແທ້ຈິງພຣະອົງ ກຳລັງນອນໝູນໝອນຫຼັບຢູ່. ພວກສາວົກລືມແລ້ວວ່າ ພຣະເຢຊູ ເປັນບຸດຂອງພຣະເຈົ້າ ແລະ ພຣະອົງ ສາມາດຄວບຄຸມທຳມະຊາດໄດ້. ພວກເຂົາໄດ້ລືມ ແມ່ນແຕ່ຄວາມໄວ້ວາງໃຈໃນ ພຣະອົງ. ພຣະອົງ ຢູ່ກັບພວກເຂົາ ບໍ່ວ່າຍາກຫຼືງ່າຍ ແລະ ພຣະອົງ ໄດ້ໃຊ້ລິດອຳນາດຂອງ ພຣະອົງ ຫ້າມລົມພະຍຸນັ້ນ. ຕະຫຼອດການເດີນທາງນັ້ນ ພຣະເຢຊູ ໄດ້ເບິ່ງແຍງຮັກສາພວກເຂົາ. ໃນທຳນອງດຽວກັນ ພຣະເຢຊູ ກໍ່ຍັງເບິ່ງແຍງຮັກສາພວກເຮົາຄືກັນດ້ວຍ. ເມື່ອເວລາພວກເຮົາຕົກຢູ່ໃນໄພອັນຕະລາຍແລະຍ້ານກົວ ໃຫ້ເຮົາມີຄວາມໄວ້ວາງໃຈໃນພຣະເຢຊູ.

1. ໃນຄະນະນີ້ ມີສິ່ງໃດທີ່ເຮັດໃຫ້ເຈົ້າມີຄວາມຍ້ານກົວບໍ່? ສິ່ງນັ້ນແມ່ນຫຍັງ? ເຈົ້າໄດ້ອ້ອນວອນຫາ ພຣະເຢຊູ.
2. ພຣະເຢຊູ ເປັນພຣະບຸດຂອງພຣະເຈົ້າ ແລະສາມາດຄວບຄຸມທຳມະຊາດໄດ້. ແມ່ນແຕ່ລົມ ແລະຄື້ນທະເລ ກໍ່ຍັງຟັງພຣະອົງ. ຫຼັງຈາກ ພຣະອົງ ໄດ້ສັ່ງຫ້າມລົມພະຍຸແລ້ວ ພຣະອົງ ໄດ້ກ່າວຢ່າງໃດກັບສາວົກຂອງ ພຣະອົງ?
3. ເມື່ອເວລາພວກເຈົ້າຕົກຢູ່ໃນອັນຕະລາຍ ພວກເຈົ້າເຊື່ອບໍ່ວ່າ ພຣະເຢຊູ ຊ່ວຍພວກເຈົ້າໄດ້?

ພວກເຮົາມາເບິ່ງຄຳສອນໃນພຣະຄຳພີກັນເທາະ!

“ບໍ່ຕ້ອງວິຕົກ ຈົ່ງເຊື່ອເທົ່ານັ້ນ!” (ມາລາໂກ 5:36)

“ຈົ່ງປະຄວາມກະວົນກະວາຍ ຂອງພວກເຈົ້າໄວ້ ກັບ ພຣະອົງ ເພາະວ່າ ພຣະອົງ ຫວ່ງໃຍພວກເຈົ້າຢູ່” (1 ເປໂຕ 5:7)

ໃຜສາມາດຄວບຄຸມທຳມະຊາດໄດ້?



ໃນຕອນຄ່ຳວັນໜຶ່ງ ຢູ່ທີ່ແຄມຝັ່ງທະເລສາບຄາລີເລ ພຣະເຢຊູ ໄດ້ກ່າວແກ່ພວກສາວົກຂອງພຣະອົງວ່າ, “ເຮົາຈົ່ງພາກັນຂ້າມໄປຟາກທະເລເບື້ອງນັ້ນເທາະ”.

ເມື່ອລາປະຊາຊົນແລ້ວ ພວກເຂົາຈົ່ງເຊີນພຣະອົງໄປໃນເຮືອ ທີ່ ພຣະເຢຊູ ນັ່ງຢູ່ນັ້ນ ແລະມີເຮືອອື່ນຫຼາຍລຳໄປພ້ອມ.



ພວກເພິ່ນກຳລັງພາກັນອອກເຮືອຂ້າມທະເລ ພ້ອມເຮືອຫຼາຍລຳກໍໄດ້ຕິດຕາມໄປ.

ແລ້ວລົມພະຍຸໃຫຍ່ກໍໄດ້ບັງເກີດຂຶ້ນທີ່ທະເລ. ຟອງຄື້ນກໍສູງ.





ຟອງນ້ຳກໍຊັດເຂົ້າເຮືອເກືອບຈະ
ເຕັມ.

ເຮືອເຕັມໄປດ້ວຍນ້ຳ ແລະ
ເກືອບຈະຫຼົ່ມຢູ່ແລ້ວ.




ຝ່າຍ ພຣະເຢຊູ ນອນໝູນໝອນຫຼັບ
ສະບາຍຢູ່ຫ້າຍເຮືອ. ພຣະອົງບໍ່ສັ່ນ
ສະເທືອນຍ້ອນລົມ ແລະຄືນທະເລເລີຍ.



ພວກສາວົກຈຶ່ງມາປຸກພຣະອົງ ແລະ
ກ່າວວ່າ, “ ອາຈານເອີຍ ທ່ານບໍ່ເປັນຫ່ວງ
ພວກຂ້ານ້ອຍບໍ່? ພວກຂ້ານ້ອຍກຳລັງ
ຈະຈົບຫາຍຢູ່ແລ້ວ!”



ພຣະອົງຈຶ່ງຕື່ນຂຶ້ນຫ້າມລົມ ແລະກ່າວແກ່
ທະເລວ່າ, “ ມິດສະຫງົບແມ່!”



ໜ້າອັດສະຈັນ! ແລ້ວລົມກໍຢຸດ
ຟອງນ້ຳ ກໍມີດງຽບສະຫງົບທົ່ວໄປ.

ແລ້ວພຣະອົງຖາມສາວົກຂອງ
ພຣະອົງວ່າ, “ເປັນຫຍັງພວກເຈົ້າຈຶ່ງຢ້ານ
ພວກເຈົ້າບໍ່ມີຄວາມເຊື່ອບໍ່?”



ຝ່າຍພວກເຂົາຕົກໃຈຫຼາຍທັງເວົ້າຕໍ່
ກັນແລະກັນວ່າ, “ທ່ານຜູ້ນີ້ແມ່ນໃຜໜ້າ?
ແມ່ນແຕ່ລົມແລະຟອງທະເລ ກໍຍອມຟັງ
ເພິ່ນ.”

ທະເລສາບຄາລິເລ ມັນອອ້ມຮອບດ້ວຍບັນດາພູ ແລະຕ່ຳກວ່ານ້ຳທະເລ
ປະມານ 200 ແມັດ. ເມື່ອອາກາດເຢັນພັດມາຕາມຮ່ອມພູ ແລະກະທົບກັບ
ອາກາດອຸ່ນຂອງທະເລ ເຮັດໃຫ້ມີລົມພະຍຸແຮງ ແລະມີຄືນສູງເກີດຂຶ້ນ.

ໃນທັນໃດທີ່ມີລົມພະຍຸພັດຢ່າງແຮງ ພວກສາວົກໄດ້ເກີດຄວາມຢ້ານກົວ
ຫຼາຍ ເຖິງແມ່ນວ່າ ພວກສາວົກເຫຼົ່ານັ້ນ ມີບາງຄົນເປັນຊາວຫາປາທີ່ສະຫຼາດ.
ເມື່ອເວລາເຮືອຖືກຟອງນ້ຳສູງພັດເຂົ້າແຮງ ຖ້າເຮືອຈົມນ້ຳ ບັນດາພວກສາວົກ
ກຳລັງປະເຊີນໜ້າກັບອັນຕະລາຍຂະໜາດໃດ?